
Shri Sharada Bhujangaprayatastutih

ಶ್ರೀಶಾರದಾಭುಜಂಗಪ್ರಯಾತಸ್ತುತಿಃ

Document Information



Text title : shAradAbhujangaprayAtastutiH

File name : shAradAbhujangaprayAtastutiH.itx

Category : devii, sachchidAnanda-shivAbhinava-nRisiMhabhAratI, devI, sarasvatI, bhujanga

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಶಾರದಾಭುಜಂಗಪ್ರಯಾತಸ್ತುತಿಃ



(ಕಾಲಟೀಕ್ಷೇತ್ರೇ)

ಸ್ಮಿತೋದ್ಧೂತರಾಕಾನಿಶಾನಾಯಕಾಯೈ
ಕಪೋಲಪ್ರಭಾನಿರ್ಜಿತಾದರ್ಶಕಾಯೈ .
ಸ್ವನೇತ್ರಾವಧೂತಾಂಗಜಾತಧ್ವಜಾಯೈ
ಸರೋಜೋತ್ಥಸತ್ಯೈ ನಮಃ ಶಾರದಾಯೈ .. 1..
ಭವಾಂಭೋಧಿಪಾರಂ ನಯಂತ್ಯೈ ಸ್ವಭಕ್ತಾ-
ನ್ವಿನಾಯಾಸಲೇಶಂ ಕೃಪಾನೌಕಯೈವ .
ಭವಾಂಭೋಜನೇತ್ರಾದಿಸಂಸೇವಿತಾಯೈ
ಅಜಸ್ರಂ ಹಿ ಕುರ್ಮೋ ನಮಃ ಶಾರದಾಯೈ .. 2..
ಸುಧಾಕುಂಭಮುದ್ರಾವಿರಾಜತ್ಕರಾಯೈ
ವ್ಯಥಾಶೂನ್ಯಚಿತ್ತೈಃ ಸದಾ ಸೇವಿತಾಯೈ .
ಕ್ರುಧಾಕಾಮಲೋಭಾದಿನಿರ್ವಾಪಣಾಯೈ
ವಿಧಾತ್ಯಪ್ರಿಯಾಯೈ ನಮಃ ಶಾರದಾಯೈ .. 3..
ನತೇಷ್ಟಪ್ರದಾನಾಯ ಭೂಮಿಂ ಗತಾಯೈ
ಗತೇನಾಚ್ಛಬರ್ಹಾಭಿಮಾನಂ ಹರಂತ್ಯೈ .
ಸ್ಮಿತೇನೇಂದುದರ್ಪಂ ಚ ತೋಷಂ ವ್ರಜಂತ್ಯೈ
ಸುತೇನೇವ ನಮೈರ್ನಮಃ ಶಾರದಾಯೈ .. 4..
ನತಾಲೀಯದಾರಿದ್ರ್ಯದುಃಖಾಪಹಂತ್ಯೈ
ತಥಾ ಭೀತಿಭೂತಾದಿಬಾಧಾಹರಾಯೈ .
ಘಣೀಂದ್ರಾಭವೇಣೈ ಗಿರೀಂದ್ರಸ್ತನಾಯೈ
ವಿಧಾತ್ಯಪ್ರಿಯಾಯೈ ನಮಃ ಶಾರದಾಯೈ .. 5..
ಸುಧಾಕುಂಭಮುದ್ರಾಕ್ಷಮಾಲಾವಿರಾಜ-
ತ್ಕರಾಯೈ ಕರಾಂಭೋಜಸಮೃದ್ಧಿತಾಯೈ
ಸುರಾಣಾಂ ವರಾಣಾಂ ಸದಾ ಮಾನಿನೀನಾಂ
ಮುದಾ ಸರ್ವದಾ ತೇ ನಮಃ ಶಾರದಾಯೈ .. 6..
ಸಮಸ್ತೈಶ್ಚ ವೇದೈಃ ಸದಾ ಗೀತಕೀರ್ತೈಃ

ನಿರಾಶಾಂತರಂಗಾಂಬುಜಾತಸ್ಥಿತಾಯೈ .
 ಪುರಾರಾತಿಪದ್ಮಾಕ್ಷಪದ್ಮೋದ್ಭವಾದ್ಯೈಃ
 ಮುರ್ದಾ ಪೂಜಿತಾಯೈ ನಮಃ ಶಾರದಾಯೈ .. 7..
 ಅವಿದ್ಯಾಽಽಪದುದ್ಧಾರಬದ್ಧಾದರಾಯೈ
 ತಥಾ ಬುದ್ಧಿಸಂಪತ್ತದಾನೋತ್ಸುಕಾಯೈ .
 ನತೇಭ್ಯಃ ಕದಾಚಿತ್ಸಪಾದಾಂಬುಜಾತೇ
 ವಿಧೇಃ ಪುಣ್ಯವತ್ಸೈ ನಮಃ ಶಾರದಾಯೈ .. 8.. var ಪುಣ್ಯತತ್ಸೈ
 ಪದಾಂಭೋಜನಮ್ರಾನ್ಯತೇ ಭೀತಭೀತಾನ್
 ದ್ರುತಂ ಮೃತ್ಯುಭೀತೇರ್ವಿಮುಕ್ತಾನ್ವಿಧಾತುಂ .
 ಸುಧಾಪೂರ್ಣಕುಂಭಂ ಕರೇ ಕಿಂ ವಿಧತ್ಸೇ
 ದ್ರುತಂ ಪಾಯಯಿತ್ವಾ ಯಥಾತ್ಮಪ್ತಿ ವಾಣಿ .. 9..
 ಮಹಾಂತೋ ಹಿ ಮಹ್ಯಂ ಹೃದಂಭೋರುಹಾಣಿ
 ಪ್ರಮೋದಾತ್ಸಮರ್ಪ್ಯಾಸತೇ ಸೌಖ್ಯಭಾಜಃ .
 ಇತಿ ಖ್ಯಾಪನಾಯಾನತಾನಾಂ ಕೃಪಾಭೇ
 ಸರೋಜಾನ್ಯಸಂಖ್ಯಾನಿ ಧತ್ಸೇ ಕಿಮಂಬ .. 10..
 ಶರಚ್ಚಂದ್ರನೀಕಾಶವಸ್ತ್ರೇಣ ವೀತಾ
 ಕನದ್ಭರ್ಮಯಷ್ಟೇರಹಂಕಾರಭೇತ್ತೀ .
 ಕಿರೀಟಂ ಸತಾಟಂಕಮತ್ಯಂತರಮ್ಯಂ
 ವಹಂತೀ ಹೃದಭೇ ಸ್ಫುರತ್ಪಂಬ ಮೂರ್ತಿಃ .. 11..
 ನಿಗೃಹ್ಯಾಕ್ಷವರ್ಗಂ ತಪೋ ವಾಣಿ ಕರ್ತುಂ
 ನ ಶಕ್ನೋಮಿ ಯಸ್ಮಾದವಶ್ಯಾಕ್ಷವರ್ಗಃ .
 ತತೋ ಮಯ್ಯನಾಥೇ ದಯಾ ಪಾರಶೂನ್ಯಾ
 ವಿಧೇಯಾ ವಿಧಾತ್ಮಪ್ರಿಯೇ ಶಾರದಾಂಬ .. 12..
 ಕವಿತ್ವಂ ಪವಿತ್ವಂ ದ್ವಿಷಚ್ಛೈಲಭೇದೇ
 ರವಿತ್ವಂ ನತಸ್ತ್ವಾಂತಹೃದ್ಧ್ವಾಂತಭೇದೇ .
 ಶಿವತ್ವಂ ಚ ತತ್ತ್ವಪ್ರಬೋಧೇ ಮಮಾಂಬ
 ತ್ವದಂಘ್ರ್ಯಬ್ಜನೇವಾಪಟುತ್ವಂ ಚ ದೇಹಿ .. 13..
 ವಿಲೋಕ್ಯಾಪಿ ಲೋಕೋ ನ ತೃಪ್ತಿಂ ಪ್ರಯಾತಿ
 ಪ್ರಸನ್ನಂ ಮುಖೇಂದುಂ ಕಲಂಕಾದಿಶೂನ್ಯಂ .
 ಯದೀಯಂ ಧ್ರುವಂ ಪ್ರತ್ಯಹಂ ತಾಂ ಕೃಪಾಬ್ಧಿಂ
 ಭಜೇ ಶಾರದಾಂಬಾಮಜಸ್ರಂ ಮದಂಬಾಂ .. 14..

ಪುರಾ ಚಂದ್ರಚೂಡೋ ಧೃತಾಚಾರ್ಯರೂಪೋ

ಗಿರೌ ಶೃಂಗಪೂರ್ವೇ ಪ್ರತಿಷ್ಠಾಪ್ಯ ಚಕ್ರೇ .

ಸಮಾರಾಧ್ಯ ಮೋದಂ ಯಯೌ ಯಾಮಪಾರಂ

ಭಜೇ ಶಾರದಾಂಬಾಮಜಸ್ರಂ ಮದಂಬಾಂ .. 15..

ಭವಾಂಭೋಧಿಪಾರಂ ನಯಂತೀಂ ಸ್ವಭಕ್ತಾನ್

ಭವಾಂಭೋಜನೇತ್ರಾಜಸಂಪೂಜ್ಯಮಾನಾಂ .

ಭವದ್ಭವ್ಯಭೂತಾಘವಿದ್ವಂಸದಕ್ಷಾಂ

ಭಜೇ ಶಾರದಾಂಬಾಮಜಸ್ರಂ ಮದಂಬಾಂ .. 16..

ವರಾಕ ತ್ವರಾ ಕಾ ತವೇಷ್ಟಪ್ರದಾನೇ

ಕಥಂ ಪುಣ್ಯಹೀನಾಯ ತುಭ್ಯಂ ದದಾನಿ .


ಇತಿ ತ್ವಂ ಗಿರಾಂ ದೇವಿ ಮಾ ಬ್ರೂಹಿ ಯಸ್ಮಾ-

ದಘಾರಣ್ಯದಾವಾನಲೇತಿ ಪ್ರಸಿದ್ಧಾ .. 17..


ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-

ಭಾರತೀಸ್ವಾಮಿಭಿಃ ವಿರಚಿತಾ ಶ್ರೀಶಾರದಾಭುಜಂಗಪ್ರಯಾತಸ್ತುತಿಃ ಸಂಪೂರ್ಣಾ .

Proofread by PSA Easwaran

——
Shri Sharada Bhujangaprayatastutih

pdf was typeset on September 17, 2023

——
Please send corrections to sanskrit@cheerful.com

